

# માં અન્નપૂર્ણા યોજના હેઠળ NFSA રેશનકાર્ડ ધારકોએ સાત દિવસમાં e-KYC કરાવી લેવું

### હજુ ઝોનલ-૧માં ૫.૩૮%, ઝોનલ-૨માં ૮.૩૨% અને ઝોનલ-૩માં ૮.૩૧% રેશનકાર્ડધારકોના કુટુંબોના સભ્યો દ્વારા e-KYC કરવામાં આવેલ નથી

ભાવનગર,તા.૩૦  
“માં અન્નપૂર્ણા યોજના” - રાષ્ટ્રીય અન્ન સલામતી કાયદો-૨૦૧૭ અન્વયે અન્નતા ધરાવતા કુટુંબોની યાદી(NFSA)માં રેશનકાર્ડ ધારકોએ સરકારશ્રીની સુચના મુજબ ઈ-કેવાયસી નહિ કરાવેલ બાકી રહેલ સભ્યોના e-KYC સાત દિવસમાં પૂર્ણ કરવા અપીલ કરવામાં આવે છે.

લાભાર્થીઓના રેશનકાર્ડને આધાર નંબર સાથે સીડ કરી સાચા અને તે જ વ્યક્તિના આધાર નંબરો સીડ થાય તે માટે ૧૦૦% ઈ-વેરિફિકેશન કરવા જણાવેલ છે. નામદાર સુપ્રીમ કોર્ટમાં દાખલ થયેલ MCA No.94/2022 in SMW(c) No.6/2020 કેસમાં નામદાર સુપ્રીમ કોર્ટના તા.૧૧/૧૨/૨૦૨૨ ના હુકમથી ઈ-કે રેશનકાર્ડ લાભાર્થીઓનું e-KYC કરવા સુચના થયેલ હોઈ, વ્યાજબી

ભાવના દુકાનદાર, મહેસુલી તલાલીઓ, સહિતના કર્મચારીઓ દ્વારા તેમજ અલગ-અલગ વોટસએપ ગ્રુપો મારફતે સોશયલ મિડિયા મારફતે બહોળી પ્રશિધિ કરી ભાવનગર શહેરના અલગ-અલગ વિસ્તારોમાં e-KYC કેમ્પનું આયોજન કરી e-KYC કરાવવા જણાવેલ છે. આજ દિન સુધીમાં ઝોનલ-૧ માં ૫.૩૮%, ઝોનલ-૨ માં ૮.૩૨% અને ઝોનલ-૩ માં ૮.૩૧% રેશનકાર્ડધારકોના

કુટુંબોના સભ્યો દ્વારા e-KYC કરવામાં આવેલ નથી. આ કામગીરી સમય મર્યાદામાં પૂર્ણ કરવાની છે. જેથી ૦ થી ૫ વર્ષના બાળકો તથા ૭૦ વર્ષથી વધારે ઉંમરની વ્યક્તિઓના ટેકનીકલ કારણોસર ઈ-કેવાયસી થતાં ન હોઈ તે સિવાયના તમામ એન.એફ.એસ.એ. રેશનકાર્ડધારકોના કુટુંબના સભ્યો કે જેઓએ e-KYC કરાવેલ ન હોય તે તમામએ દિન-૭ માં આપને લગત (૧) ઝોનલ કચેરી

૧, મોતીબાગ ટાઉન હોલ પાસે, ભાવનગર (૨) ઝોનલ કચેરી-૨, કલેક્ટર કચેરી, ભાવનગર (૩)ઝોનલ કચેરી-૩, તાલુકા મામલતદાર કચેરી, વિદ્યાનગર, આઈ.ટી.આઈ.પાસે, ભાવનગર ખાતે દિન-૭માં અસલ રેશનકાર્ડ, આધારકાર્ડ અને આધારકાર્ડમાં લિંક કરેલ મોબાઈલ સાથે રૂબરૂ હાજર રહી e-KYC કરાવવા સીટી મામલતદાર ભાવનગર દ્વારા અપીલ કરવામાં આવે છે.

# PNR સોસાયટી ખાતે ૧ ફેબ્રુઆરીએ યોજાશે લોકાર્પણનો ત્રિવિધ કાર્યક્રમ

### પૂ.સ્વામીની સદવિદ્યાનંદા સરસ્વતિજી, પદ્મશ્રી ડો.જગદીશભાઈ ત્રિવેદી સહિતની ઉપસ્થિતિમાં દાતા લીલા ગ્રુપ ઓફ ભાવનગરના કોમલકાંત શર્માનું કરાશે સન્માન

ભાવનગર,તા.૩૦  
તા ૧ને રવિવારે સવારે ૧૦ કલાકે PNR સોસાયટી, નટરાજ કોલેજ કેમ્પસ, ભાવનગર ખાતે લોકાર્પણ, શાહ અન્ય ટ્રસ્ટીગણ, કાર્યક્રમ યોજાશે જેમાં સભારંભના મુખ્ય અતિથિ પ.પૂ.સ્વામીની સદવિદ્યાનંદા સરસ્વતિજી (વેદાંત અને સંસ્કૃત વ્યાકરણના વિદુષી), અતિથિ વિશેષ પદ્મશ્રી ડો.જગદીશભાઈ

ત્રિવેદી (હાસ્યકલાકાર અને સમાજ સેવક) ઉપસ્થિત રહેશે. સંસ્થાના ફાઉન્ડર અનંતભાઈ શાહ, પ્રમુખ કૃષ્ણકાન્તભાઈ ચિતલિયા, મહામંત્રી પારસભાઈ શાહ અન્ય ટ્રસ્ટીગણ, કર્મચારીગણ, વિશિષ્ટ શિક્ષકો, દિવ્યાંગ બાળકો અને વાલીઓની ઉપસ્થિતિમાં, મહાનુભાવોના વરદ હસ્તે દિપ પ્રાકટ્યથી પ્રવિણચંદ્ર દલાલ રિહેબિલિટેશન સેન્ટર જ્યોતિબેન દલાલ સ્કિલ

ડેવલપમેન્ટ સેન્ટર, મનિકા પ્લાસ્ટ સોલાર સિસ્ટમ, રાધાકૃષ્ણ ગાર્ડન, આઉટડોર ક્રિયાન તથા બચપન કોર્પસ ફંડનું ઉદઘાટન કરવામાં આવશે. આ કાર્યક્રમમાં ઉદારદિલ દાતા કોમલકાન્ત શર્મા, (લીલા ગ્રુપ ઓફ ભાવનગર) અને સંજયભાઈ મહેતા (પ્રિયા ગ્રુપ ઈન્ડસ્ટ્રીઝ) તથા અન્ય મહાનુભાવોનું સન્માન તથા સાધન સહાય વિગેરે અર્પણ કરાશે.

# શિવકુંજ ધામમાં યોજાશે બીજો પાટોત્સવ

## ૩૨મી યુવા વિદ્યાર્થી આધ્યાત્મિક શિબિર

### પૂ. મોરારીબાપૂ સહીત સંતો રાજકીય મહાનુભાવો ઉપસ્થિત રહેશે

ભાવનગર,તા.૩૦  
શિવકુંજ ધામમાં તા. ૩૧ જાન્યુઆરી અને ૧ અને ૨ જી ફેબ્રુઆરી દરમિયાન ૬૨ વર્ષે યોજાતી અને ૩૨મી આધ્યાત્મિક વિદ્યાર્થી યુવા શિબિરનું આયોજન પૂ. સંત સીતારામ બાપુની પ્રેરણા અને સંકલ્પથી કરવામાં આવેલ છે.

શિબિરના પ્રારંભે ૩૧ને શનિવારે સૌપ્રથમ હનુમાન ચાલીસા અને સુંદરકાંડનો પાઠ પૂજ્ય સંત રામેશ્વરનાંદમથી માતાજી અને પૂજ્ય વરુણાંદમથી માતાજી તથા શિબિરાર્થીઓના દ્વારા યોજાશે બપોરના સત્રમાં બાહ્ય સનાતન આશ્રમના સંત જ્યોતિર્મયીમાં અને શિવ દરબાર આશ્રમ કાના તળાવના સંત ઉષા મયીમાના વરદ હસ્તે તેમજ સંતોની ઉપસ્થિતિમાં પૂ. સીતારામબાપુ દ્વારા દીપ પ્રાગટ્યથી શિબિરની શુભ શરૂઆત થશે. પ્રારંભે શિબીર કથન અને સ્વાગત ડો. જે. પી. મૈપાણી દ્વારા કરવામાં આવશે ડો. રવિન્દ્ર ખાંડવાલા - અધ્યક્ષ શ્રી સંસ્કૃત વિભાગ એચ. કે આર્ટ્સ કોલેજ અમદાવાદ અને ડો. પ્રો. જાગૃતીબેન પટેલ, ડો. વસંત

પરીખનાં વ્યાખ્યાન યોજાશે. બીજા દિવસે ૧-૨ને રવિવારે સવારના સુંદરકાંડ, હનુમાન ચાલીસા પાઠ બાદ ડો. પ્રો.ફેસર રજનીભાઈ પટેલ અને ડો. પ્રો. બલભદ્રસિંહ યુગાસમા પ્રિન્સિપાલ મહિલા કોલેજ ભાવનગરના વ્યાખ્યાન યોજાશે તેમજ આ પ્રસંગે કેબિનેટ મંત્રી જીતુભાઈ વાઘાણી તેમજ કાયદા અને ઉર્જા વિભાગના રાજ્ય મંત્રી કૌશિકભાઈ વેકરીયા પણ ઉપસ્થિત રહેશે ત્રીજા દિવસે તા. ૨ ને સોમવારે સુંદરકાંડ યજ્ઞ બાદ શિબિર સમાપન પ્રસંગે મોરારીબાપુ દીક્ષાંત આશીર્વાદ માટે

પધાર્શો અને સંસ્કૃતનાં વિદ્વાન ડો. ગૌતમભાઈ પટેલ અધ્યક્ષ સંસ્કૃત સેવા સમિતિનું પ્રવચન રહેશે જ્યારે પૂજ્ય સીતારામ બાપુના દિક્ષાંત આશીર્વાદ પણ પ્રાપ્ત થશે. શિક્ષક ધનશ્યામભાઈ રમણાના માર્ગદર્શન હેઠળ શિબિરાર્થીઓ શિબિરમાં જોડાશે શિબિરમાં ઉદ્દોષક તરીકે નરેશભાઈ જાની રહેશે. મહા વદ ૧ને સોમવારે શિવકુંજ ધામે પ્રતિષ્ઠિત દેવોનો બીજો પાટોત્સવ પંચકુંડી યજ્ઞ સાથે સંપન્ન થશે. શિબિરમાં ૧ દિવસ રક્તદાન કેમ્પ પણ યોજાશે.

# ભાવનગરના ચંપારણ્ય ધામ ખાતે ચાલી રહેલી ભાગવત કથામાં 'નંદ ઉત્સવની ભવ્ય ઉજવણી

### પૂજ્ય દ્વારકેશલાલજી મહારાજ દ્વારા અંકુર મંદબુદ્ધિવાળા બાળકોની શાળાનાં હોસ્ટેલ પ્રોજેક્ટ માટે.૫૧ હજારનું દાન

ભાવનગર,તા.૩૦  
શહેરના ચંપારણ્ય ધામ ખાતે ભાવનગર મોઢ વણિક સમાજ ટ્રસ્ટ દ્વારા આયોજિત શ્રીમદ ભાગવત સમાહ જ્ઞાનયજ્ઞના ચોથા દિવસે ભક્તિ અને ઉત્સાહનો ત્રિવેણી સંગમ જોવા મળ્યો હતો. પૂજ્ય દ્વારકેશલાલજી મહોદયનાં શ્રીમુખે વહેતી કથામાં ભગવાન શ્રીકૃષ્ણનાં પ્રાગટ્યના પ્રસંગે 'નંદ ઉત્સવ' અત્યંત ધામધૂમથી ઉજવવામાં આવ્યો હતો.

કથા મંડપમાં જ્યારે ભગવાનનો જન્મોત્સવ ઉજવાયો ત્યારે સમગ્ર પંડાલ 'નંદ વેર આનંદ ભયો, જય કનૈયાલાલ કી' નાં નાદ સાથે ગુંજ ઉઠ્યો હતો. આ પ્રસંગની વિશેષતા એ હતી કે ભારતના વિવિધ પ્રદેશોની પરંપરા મુજબ ભવ્ય રાસનું આયોજન કરવામાં આવ્યું હતું. શ્રદ્ધાળુઓ "રાધાજીનો ગંજારિયો" જેવા લોકપ્રિય ભજનો પર ઝૂમી ઉઠ્યા હતા. ઉત્સવમાં વસુદેવ-દેવકી,

નંદ-યશોદા અને બાલકૃષ્ણના વેશધારી પાત્રોએ આકર્ષણ જમાવ્યું હતું. ઉત્સવની સાથે સેવાનો સૂર પણ રેલાયો હતો. પૂજ્ય દ્વારકેશલાલજી મહોદયે અંકુર મંદબુદ્ધિ બાળકોની શાળા માટે અનુદાનની અપીલ કરી હતી, જેમાં તેમણે પોતે રૂા. ૫૧ હજારનું દાન અર્પણ કરી પહેલ કરી હતી. આ અપીલને ઝીલી લેતા દુબઈથી પધારેલા વૈષ્ણવ પરિવાર દ્વારા માતબર દાન જાહેર કરાયું હતું. અમીષી મુકેશભાઈ પરીખ તરફથી રૂા.૫૦ લાખ, ધ્રુવી મુકેશભાઈ પરીખ તરફથી રૂા.૫૦ લાખ મળીને કુલ રૂા.૧૧ લાખનું દાન હંસાબેન મુકેશભાઈ પરીખનાં હસ્તે જાહેર કરવામાં આવ્યું હતું. ટ્રસ્ટનાં પ્રમુખ સુનિલભાઈ પરીખ અને સ્વયંસેવકોની જહેમતથી મોઢ વણિક સમાજ જાં દ્વારા પ્રથમ વખત ભાવનગરનાં આંગણે આવું દિવ્ય આયોજન કરવામાં આવ્યું છે, જેનો હજારો ભક્તોએ લાભ લીધો હતો.



સાથે ગુંજ ઉઠ્યો હતો. આ પ્રસંગની વિશેષતા એ હતી કે ભારતના વિવિધ પ્રદેશોની પરંપરા મુજબ ભવ્ય રાસનું આયોજન કરવામાં આવ્યું હતું. શ્રદ્ધાળુઓ "રાધાજીનો ગંજારિયો" જેવા લોકપ્રિય ભજનો પર ઝૂમી ઉઠ્યા હતા. ઉત્સવમાં વસુદેવ-દેવકી,

# ડાયગ્નોસ્ટીક ક્લિનિકોમાં સીસીટીવી કેમેરા, તેનો ડેટા સાચવવા અંગે જાહેરનામું પ્રસિદ્ધ

### જાહેરનામાનો ભંગ કરનાર વ્યક્તિ ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે

ભાવનગર,તા.૩૦  
સમાજમાં દીકરીઓની સંખ્યા ઘટતી જતી હોવાની બાબત ધ્યાને લઈ ભાવનગર જિલ્લામાં પી.સી. એન્ડ પી.એન.ડી.ટી. એક્ટ અંતર્ગત રજિસ્ટર્ડ ક્લિનિક ખાતે સી.સી.ટી.વી. કેમેરા મુકવા અંગે જિલ્લા એડવાઈઝરી કમિટીની મિટિંગમાં થયેલ સૂચના અન્વયે ભાવનગર શહેર અને જિલ્લાનાં સમગ્ર વિસ્તારમાં પ્રિ-ક્લેન્શન એન્ડ પ્રિ-નેટલ ડાયગ્નોસ્ટિક ટેકનિક અંતર્ગત રજિસ્ટર થયેલા તમામ ક્લિનિક માટે ક્લિનિક પર સી.સી.ટી.વી. કેમેરા લગાવવા અને તેનો ડેટા ત્રણ માસ સુધી જાળવી રાખવાનો જાહેરનામું બહાર પાડવા જિલ્લા

એપ્રોપ્રીએટ ઓથોરીટી (પી.સી. એન્ડ પી.એન.ડી.ટી.) અને મુખ્ય જિલ્લા આરોગ્ય અધિકારી, જિલ્લા પંચાયત ભાવનગરનાં પત્રથી દરખાસ્ત રજૂ થયેલ છે. ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ ની પેટા કલમ-(૧) હેઠળ મળેલ સત્તાની રૂઠીએ અધિક જિલ્લા મેજિસ્ટ્રેટ, ભાવનગર દ્વારા ભાવનગર શહેર અને જિલ્લાના સમગ્ર વિસ્તારમાં પ્રી-ક્લેન્શન એન્ડ પ્રિ-નેટલ ડાયગ્નોસ્ટિક ટેકનિક અંતર્ગત રજિસ્ટર થયેલા તમામ ક્લિનિક પર સી.સી.ટી.વી. કેમેરા લગાવવા અને તેનો ડેટા ત્રણ માસ સુધી જાળવી રાખવાનો જાહેરનામા સાથે આદેશ કરવામાં આવ્યો

છે. આ જાહેરનામોનો અમલ જિલ્લા એપ્રોપ્રીએટ ઓથોરીટી (પી.સી. એન્ડ પી.એન.ડી.ટી.) અને મુખ્ય જિલ્લા આરોગ્ય અધિકારી, જિલ્લા પંચાયત ભાવનગરએ કરવાનો રહેશે. આ જાહેરનામોની તારીખથી દિન-૬૦ સુધી અમલમાં રહેશે. આ જાહેરનામાનો ભંગ કરનાર વ્યક્તિ ભારતીય ન્યાય સંહિતા-૨૦૨૩ ની કલમ-૨૨૩ મુજબ શિક્ષાને પાત્ર થશે. જાહેરનામાનો ભંગ બદલ ધારાસર ફરિયાદ કરવા માટે જિલ્લા એપ્રોપ્રીએટ ઓથોરીટી (પી.સી. એન્ડ પી.એન.ડી.ટી.) અને મુખ્ય જિલ્લા આરોગ્ય અધિકારી, જિલ્લા પંચાયત ભાવનગરને અધિકાર રહેશે.

# ચોક્કસ સમાજના મતદારોના નામો કાઢી નાખવા ખોટી અરજીઓ કરાઈ

### તપાસ કરી ગુનો દાખલ કરવાની ભાવનગર શહેર કોંગ્રેસ પ્રમુખ લાલભા ગોહિલની માંગ

ભાવનગર,તા.૩૦  
ભાવનગરમાં ચૂંટણી પ્રક્રિયાની પવિત્રતા પર ગંભીર સવાલો ઊભા થયા છે. ફોર્મ નંબર ૭ મારફતે ચોક્કસ સમાજના મતદારોના નામ મતદાર યાદીમાંથી કાઢવા ભાજપ દ્વારા ખોટા નામે અને ખોટી રીતે અરજીઓ કરવામાં આવી હોવાનો ગંભીર આરોપ કોંગ્રેસે લગાવ્યો છે. કોંગ્રેસના પ્રમુખ લાલભા ગોહિલે આ મામલે જણાવ્યું કે આ કોઈ ટેકનિકલ ભૂલ નહીં પરંતુ મનાધિકાર છીનવવાનું પૂર્વનિયોજિત ષડયંત્ર છે. તેમણે સ્પષ્ટ શબ્દોમાં માંગ કરી છે કે આ સમગ્ર પ્રકરણની ઊંડાણપૂર્વક તપાસ થવી જોઈએ અને દોષિતો

સામે કડક કાનૂની કાર્યવાહી કરી ગુનો દાખલ કરવો જોઈએ. લાલભા ગોહિલે વધુમાં જણાવ્યું કે અરજીઓ કરનાર તત્વોને ઓળખી લેવામાં આવ્યા છે. જેના પગલે રાજકીય વર્તુળોમાં ભારે હોબાળો મચી ગયો છે. આ સમગ્ર કોમ્પ્લેક્સ અંગે એડવોકેટ સાહુદભાઈ કાઝી દ્વારા તમામ દસ્તાવેજ પુરાવા અને માહિતી એકત્રિત કરવામાં આવી છે જે કેન્દ્ર સમયમાં સત્તાપીઠ સમક્ષ રજૂ કરવામાં આવશે. કોંગ્રેસે ચેતવણી આપતાં જણાવ્યું છે કે મતદાર યાદી સાથે ચેક કરનાર સામે કોઈ સમજૂતી નહીં થાય અને લોકશાહીની રક્ષા માટે જરૂર પડે ત્યાં સુધી આ લડત વધુ ઉગ્ર બનાવવામાં આવશે.

# લોચંગાના સેવાભાવી યુવાને નીલગાયના બચ્ચાનો જીવ બચાવ્યો

### કુતરાઓના ટોળામાંથી બચ્ચાને છોડાવી ઈજાગ્રસ્ત હાલતે ફોરેસ્ટ વિભાગને સોંપી દીધું

તળાજ,તા.૩૦  
મહુવા તાલુકાના લોચંગા ગામના યુવાન તેમના કામે મહુવાથી ડુંડાસ તરફ જઈ રહ્યા હતા ત્યારે ડુંડાસ અમરુતવેલ નજીક વાડી વિસ્તારમાં નજીક પહોંચતા તેમની નજર એક નીલ ગાયના જીવતા બચ્ચાને કુતરા પકડીને ઈજા કરી રહ્યા હતા તેની ઉપર પડી હતી.



તસવીર : મયુર ચૌહાણ

લોચંગા ગામના યુવાન ગોપાલભાઈ ભીલ અને તેના મિત્ર તાત્કાલિક તેમની ગાડી ઉભી રાખી અને જીવના જોખમે ત્યાં પહોંચી કુતરાના ટોળાને વીખેરી નીલ ગાય (રોજડા) ના બચ્ચાને બચાવવા પ્રયાસ કર્યો હતો પરંતુ નીલ ગાય રોજનું બચ્ચું ગંભીર રીતે ઈજાગ્રસ્ત

હાલતમાં હતું. ત્યારબાદ તાત્કાલિક ફોરેસ્ટ વિભાગમાં જાણ કરાઈ હતી કારણ કે નીલ ગાય રોજનું બચ્ચું જરૂરી સાંરવાર આપી તેની હોસ્પિટલમાં નીલ ગાયના બચ્ચાને લઈ રવાના થયા હતા આમ લોચંગા ગામના સેવાભાવી યુવાન ગોપાલભાઈ ભીલ દુધાળા ગામના ફોરેસ્ટ વિભાગમાં પણ જાણ કરવામાં આવતા બગદાણા સેન્ટર વિભાગની મહેનત રંગ લાવી હતી.

# કુંઢેલી ગામે શિવ એજ્યુકેશન મંડળ દ્વારા તેજસ્વી વિદ્યાર્થીઓને ઈનામ વિતરણ સાથે સન્માન કરાયું



કુંઢેલી,તા.૩૦  
તળાજ નજીકના કુંઢેલી ગામે શિવ એજ્યુકેશન મંડળ કુંઢેલી-સુરત દ્વારા શિક્ષણમાં તેજસ્વી તારલાઓનું ઈનામ આપીને સન્માન કરવામાં આવ્યું હતું. પ્રાથમિક શાળા ખાતે યોજાયેલા પ્રોત્સાહક કાર્યક્રમ બાલવાટિકા થી લઈને ધોરણ આઠ સુધીના એક થી ત્રણ નંબર સાથે ઉત્તીર્ણ થયેલા વિદ્યાર્થી ભાઈ બહેનો તેમજ ધોરણ ૧૦ અને ધોરણ ૧૨ ના આર્ટ્સ કોમર્સ અને સાયન્સ ફેકલ્ટીના એક થી ત્રણ ક્રમે ઉત્તીર્ણ થયેલા કુંઢેલી ગામના તેજસ્વી વિદ્યાર્થી ભાઈ બહેનોને ઈનામો આપી નવાજવામાં આવ્યા હતા. શિવ એજ્યુકેશન મંડળ સુરતના અશોકભાઈ જેવાભાઈ ગોટી અને તેમના ગ્રુપ દ્વારા આર્થિક સહયોગ સાથે આ કાર્યક્રમ યોજાયો હતો. આ કાર્યક્રમમાં તેજસ્વી વિદ્યાર્થીઓના વાલીઓ તેમજ ગામજનો ઉપસ્થિત રહ્યા હતા. કાર્યક્રમમાં ગામના વડીલ ગજુમા રાણા, એસએમસી અધ્યક્ષ હરુભા રાણા, લાલુમા રાણા તેમજ આચાર્ય જતીનભાઈ વ્યાસ, શિક્ષકો સહિતના ઉપસ્થિત રહ્યા હતા.

# એકલવ્ય આર્ટ્સ ડ્રૂરલ એન્ડ સોસિયલ સાયન્સ કોલેજ હરીપુરામાં ૭૭માં પ્રજાસત્તાક દિવસની ઉજવણી કરાય



હરીપુરા,તા.૩૦  
એકલવ્યા આર્ટ્સ ડ્રૂરલ એન્ડ સોસિયલ સાયન્સ કોલેજ હરીપુરા નસવાડીમાં આજ રોજ ૭૭ માં પ્રજાસત્તાક દિવસની ઉજવણી કરવામાં આવી હતી. આ કાર્યક્રમમાં કોલેજમાં અભ્યાસ કરતા વિદ્યાર્થીઓએ ભાગ લીધો હતો. આ કાર્યક્રમની શરૂઆત દિપ પ્રાગટ્યથી કરવામાં આવી હતી. પ્રાર્થના, મહેમાનોનું પુસ્તકથી સ્વાગત અને શબ્દિક સ્વાગત કરવામાં આવ્યું હતું. આ કાર્યક્રમના મુખ્ય અધ્યક્ષ નિવૃત્ત શિક્ષક ભીલ લક્ષ્મણભાઈ આવ્યા હતા. તેમના હસ્તક ધ્વજ ફરકાવવામાં આવ્યો હતો. તેમણે કાર્યક્રમ અનુસંધાને પ્રજાસત્તાક દિવસ નિમિત્તે વિદ્યાર્થીઓને માર્ગદર્શન પૂર્ણ પાડ્યું હતું તેમજ પૂજ્ય બાબાસાહેબ મહેનત કરવા કહ્યું હતું. તેમજ કોલેજના આચાર્ય ડો. મનોજભાઈ જી. ચૌહાણે આ કાર્યક્રમ નિમિત્તે યુવાનોને પોતાની કારકિર્દી બનાવવા અને દેશ માટે ફેડેલ કૃતિ રજૂવા માટે પ્રયત્નશીલ બનવા કહ્યું હતું તેમજ કારકિર્દી માર્ગદર્શન આપ્યું હતું. આ કાર્યક્રમમાં વિદ્યાર્થીઓએ એક રેલીનું આયોજન કર્યું હતું. આ દિવસે કોલેજમાં સ્વચ્છતા અભિયાન નિમિત્તે સફાઈ કરવામાં આવી હતી. તેમજ SYBAમાં અભ્યાસ કરતી ભીલ પારસ દ્વારા પ્રજાસત્તાક દિવસ વિશે પોતાના વિચારો રજૂ કર્યા હતા. આ કાર્યક્રમનો એન્ડરોંગ તરીકે કમલેશભાઈ દ્વારા કરવામાં આવ્યું હતું. આ કાર્યક્રમમાં જહેમત ઉઠાવી સહભાગી થયેલા વિદ્યાર્થીઓ તથા સ્ટાફ ગણના તમામને આભાર આપીને ડ્રસ્ટી ઉદ્દેશ્યથી રાહવા તથા કોલેજના આચાર્ય ડો. મનોજભાઈ જી. ચૌહાણે શુભેચ્છા પાઠવી હતી.

# માલણકા ખોડીયાર મંદિરે ૫૮મો પૂનમનો પાટોત્સવ ઉજવાશે

ભાવનગર,તા.૩૦  
ભાવનગર જિલ્લાના માલણકા ગામ ખાતે આવેલ દેવે, ભાયાણી, શાહ (જસપરાવાળા), ભટ્ટ (શિહોર) અને પટેલ પરિવારના કુળદેવી માલણકા ખોડીયાર માના મંદિરે ૫૮મો પાટોત્સવ મહા-સુદ પૂનમને તા. ૦૧/૦૨ ને રવીવારે થશે.

મહા-મહિનાની નવરાત્રિ માતાજીના મંદિરે ધામ-ધૂમથી ઉજવવામાં આવે છે. મહા મહિનાની નવરાત્રી દરમિયાન ચંડીપાઠ માતાજીને પારે કરવામાં આવે છે અને પૂનમના દિવસે હોમાત્મક નવચંડી યજ્ઞનું આયોજન કરવામાં આવે છે.

# સરદાર યુવા મંડળ દ્વારા બિનવારસી લાશના અગ્નિસંસ્કાર



તા. ૨૮ના રોજ સર ટી હોસ્પિટલ ખાતે એક બિનવારસી લાશ આવી હતી જે મહુવા તાલુકાના ભાદ્રોડ ગામ પાસેથી મળી આવી હતી ઉંમર અંદાજે ૨૫ વર્ષની હોય એવું લાગ્યું તેનો કોઈ પરિવાર મળ્યો નહીં આથી સરદાર યુવા મંડળના ભરત મોહપાત્ર. યોગેશ દિયોરા અને મહુવા પોલીસ સ્ટેશનના જમાદાર બનેસંગભાઈ ગોહિલે તેમાં સંપૂર્ણ વિધિ વિધાન સાથે સન્માન પૂર્વક તેઓના અંતિમ સંસ્કાર કરી સેવા કર્યું હતું. ભાવનગર,તા.૩૦ તાજેતરમાં મહારાષ્ટ્રના મુખ્ય મંત્રી અને કઢાવર નેતા એવા સ્વ. અજીત પવારનું પ્લેન દુર્ઘટનામાં આકસ્મિક અવસાન થતાં સમગ્ર દેશ શોક મય છે. વ્યગ્રપ્રધાન નરેન્દ્રભાઈ મોદીએ પણ આ ઘટનાને દુર્ભાગ્યપૂર્ણ ગણાવતા ઘેરો શોક પ્રગટ કર્યો છે, ત્યારે અધ્યક્ષ કુમારભાઈ શાહ અને ચૂંટાયેલા જન પ્રતિનિધિઓ સહિત ભાવનગર શહેર ભાજપ સંગઠને આ વિમાન દુર્ઘટનામાં અવસાન પામેલ સ્વ. અજીત પવાર સહિત સૌ મૃતકો અંગે ઘેરો શોક વ્યક્ત કર્યો હતો.